

በልደቱ ፡ ጊዜ ፡ የነበሩትን ፡ ክልደቱ ፡ በኋላ ፡ ያለን ፡ እኛንም ፡ አንድ ፡ ወገን
አድርጎ ፡ (ሕዝብ ፡ እግዚአብሔር ፡ ውሉደ ፡ እግዚአብሔር ፡ ለመባል ፡ አብቅቶ
የማያን ፡ ሥራውን ፡ ስለፈጸመልን ፡ እነሆ ፡ አሁን ፡ በሁላችን ፡ ይመሰገናል ፡
መሰግነውም ፡ በሕሊናችን ፡ የሚታሰቡን ፡ ከዚህ ፡ የሚከተለው ፡ ነው ።

፩ኛ ፡ ሰው ፡ ከሕጉ ፡ ከትእዛዙ ፡ ወጥቶ ፡ የበደለው ፡ ሲሆን ፡ የበደለውን
ሰው ፡ ሊታረቀው ፡ ወደዚህ ፡ ዓለም ፡ መምጣቱ ።

፪ኛ ፡ በላይኛው ፡ ካባቱ ፡ ዕሪና ፡ በለመለየቱ ፡ ኪሩቤል ፡ ሱራሬልና ፡ ነገደ
መላእክት ፡ ሁሉ ፡ ሲያመሰግኑት ፤ ከዚህም ፡ በፍጹም ፡ ተዋሕዶ ፡ በተዋሐደው
ሥጋ ፡ ተገልጦ ፡ በኖሎትና ፡ በመላእክት ፡ መመስገኑ ።

፫ኛ ፡ የማይታይ ፡ ረቂቅ ፡ የማይታወቅ ፡ የማይጨበጥ ፡ እሳት ፡ ሲሆን ፤ የኛን
ሥጋ ፡ ነሥቶ ፡ በሕጻናት ፡ መጠን ፡ ተወልዶ ፤ በጠባብ ፡ በረት ፡ ተጥሎ ፤ በፍርቅ ፡ ተጠቅልሎ ፡ በመክከላችን ፡ መገኘቱ ።

ከዚህ ፡ በላይ ፡ በሚሩ ፡ የዘረዘርናቸው ፡ የታዳጊነቱ ፡ ሥራዎች ፡ በየሕሊና
ችን ፡ ትዝ ፡ ሳይሉን ፡ አይቀሩም ።

ስለዚህ ፤ በዛሬዬቱ ፡ ቀን ፡ የምንናገረው ፡ የምሥራች ፡ ቃል ፡ ከዚህ ፡ ተ
ለን ፡ የምናሳስባችሁ ፡ ነው ።

፬ኛ ፡ ፈጥሮ ፡ መግዛቱ ፡ ይቅር ፡ እንዲል ፡ የሚያደርገው ፡ አምላክ ፡ በዛሬ
ዬቱ ፡ ቀን ፡ በይቅርታው ፡ ጎበኘን ።

፭ኛ ፡ ዙፋኑን ፡ በሰማይ ፡ የዘረጋ ፤ ምድርንም ፡ መመላለሻው ፡ ያደረገ ፡ አምላክ
ላካችን ፡ ስለኛ ፡ በጭር ፡ ቁመት ፡ በፀባብ ፡ ደረት ፡ ተወስኖ ፡ በዛሬዬቱ ፡ ቀን ፡
የዕርቅ ፡ ምልክት ፡ አላየን ።

፮ኛ ፡ ሥልጣኑና ፡ አገዛዙ ፡ ሰማይንና ፡ ምድርን ፡ ከምድርም ፡ በታች ፡ ያለ
ትን ፡ ሥፍራዎች ፡ በጠቅላላውም ፡ አየረ ፡ አየራትን ፤ ዕመቀ ፡ ዕመቃትን ፤ የመላ
አምላካችን ፤ ከኃጢአትና ፡ ከሰይጣን ፡ በታች ፡ ወድቀን ፡ የነበርን ፡ እኛን ፡ ለ
ንግዳት ፡ ውሱን ፡ በሕርያችንን ፡ ምክንያት ፡ አድርጎ ፡ በዛሬዬቱ ፡ ቀን ፡ ተገለጠልን ።
፯ኛ ፡ ብርሃኑ ፡ የማይጨልም ፡ ኃይሉ ፡ የማይደክም ፡ አምላካችን ፡ በጨለማ

ውስጥ ፡ ተውጠን ፡ የነበርን ፡ እኛን ፡ በልደቱ ፡ ወደብርሃን ፡ ረድኤቱ ፡ መለሰን ፡
ደክመን ፡ ላለንም ፤ እንድንበረታ ፡ አድርጎ ፡ በርኅራኄው ፡ አሰበን ። የዚህ
ሁሉ ፡ መጠቅለያውና ፡ መደምደሚያው ፡ ወርዶ ፡ ተወልዶ ፡ በምሕረቱ ፡ ሊጎበኘን
በሰበ ፡ ጊዜ ፤ የመላእክትን ፡ በሕርይ ፡ ልዋሐድ ፡ ሳይል ፡ የኛን ፡ በሕርይ ፡ ተዋሕዶ
ይህንኑ ፡ የተዋሐደውን ፡ በሕርያችንን ፡ የድኅነት ፡ መገኛ ፡ ማድረጉ ፡ ነው ።

ሐጥርያው ፡ ቅዱስ ፡ ጳውሎስም ፡ ስለዚህ ፡ ሲናገር ፤ በሞቱ ፡ የሞትን ፡ አለቃ
(ዲያብሎስን) ፡ እንደሻረውና ፡ በሕይወታቸው ፡ ዘመን ፡ ለሰይጣን ፡ ተገዝተው ፡ የ
በሩትን ፡ ከመገዛት ፡ እንዳሳረፋቸው ፡ ካስረዳ ፡ በኋላ ፤ የነሣው ፡ አካል ፡ ከአብ

ጭር ፡ ነው ፡ እንጂ ፡ ከመላእክት ፡ የነሣው ፡ አይደለም ፡ (ኢነሥአ ፡ ለዘነሥአ ፡
ከከት ፡ ዘእንበለ ፡ ዳእሙ ፡ እምዘርአ ፡ አብርሃም ፡ ብሏል ፡ ዕብ ፡ ፲፮ ።

እንዲህ ፡ አድርጎ ፡ ለባሕርያችን ፡ ልዕልና ፡ ለሰጠ ፡ አምላክ ፡ የምንከፍለው ፡
ከቶ ፡ ምን ፡ ይሆን? ፡ ምንም ፡ የቸርነቱን ፡ ዋጋ ፡ ለመክፈል ፡ ባንችል ፡ በሚ
ሆነ ፡ እንድናገለግለው ፡ እነሆ ፡ ከልደቱ ፡ ታሪክ ፡ ውስጥ ፡ ምሳሌ ፡ እናገኛለን ።

በተወለደ ፡ ጊዜ ፡ ሰብአኛው ፡ ከሩቅ ፡ አገር ፡ መጥተው ፡ ወርቅ ፤ ዕጣን ፤ ክርቤ ፡
ገብረደብረት ፤ እኛም ፡ እንደ ፡ ወርቅ ፡ መልካም ፡ ጽርዮት ፡ ያለው ፡ ሃይማኖትን ፡
ገደ ፡ ዕጣን ፡ መዓዛ ፡ ያለው ፡ ምግባርን ፤ እንደ ፡ ክርቤ ፡ የተለያየውን ፡ አንድ ፡
ገደርን ፡ ፍቅርንና ፡ ሰላምን ፡ የልደቱ ፡ እጅ ፡ መንሻ ፡ አድርገን ፡ ማቅረብ ፡ ይገ
ባል ።

አትዋኑዋራችንም ፡ ሁሉ ፡ በክርስቶስ ፡ የተቀደሰ ፡ ይሆን ፡ ዘንድ ፡ ደጉን ፡
ገደ ፡ ተተን ፡ ክፉውን ፡ ምሳሌ ፡ አንስተል ፡ ይኸውም ፡ ፍጻሜያችን ፡ መራራ ፡
አትደሆን ፡ ነው ።

ለምሳሌ ፡ የገሊላው ፡ ንጉሥ ፡ ሂሮድስ ፡ ጌታ ፡ በተወለደ ፡ ጊዜ ፤ ንጉሥ ፡
ወገን ፡ መንግሥቱን ፡ ይወስድብኛል ፡ በማለት ፡ ለሰብአ ፡ ሰገል ፡ የሕፃኑን ፡ ነገር ፡
ወደቀና ፡ ተመልሳችሁ ፡ ንገሩኝ ፡ እኔም ፡ መጥቼ ፡ እሰግድለት ፡ ዘንድ ፡ ብሎ ፡ የአ
ገደ ፡ ሌላ ፡ የልቡን ፡ ሌላ ፡ አድርጎ ፡ ይህን ፡ የመሰለ ፡ ጉህሉት ፡ እንደተናገረ ፤ ማና
ገደ ፡ ፍጡር ፡ እንኳን ፡ በፈጣሪው ፡ በተፈጥሮ ፡ ንደኛው ፡ ላይ ፡ ያፋን ፡ ሌላ ፡ የል

እንድትሆን ፡ ለአዳም ፡ ለሐዋን ፡ ሕግ ፡ አድርጎ ፡ እንዲጠብቁት ፡ እንጂ ፡ እንዳይሰሩት ፡ አዘዛቸው ። ቢበሉት ፡ ግን ፤ የሞት ፡ ሞት ፡ እንዲፈረድባቸው ፡ አስታወቃቸው ።

እነሱም ፡ ከዋቂት ፡ ጊዜ ፡ በኋላ ፤ ዲያብሎስ ፡ ፍሬ ፡ በለስን ፡ ብትበሉ ፡ አምላክ ፡ ትሆናላችሁ ፡ ብሎ ፡ አታሉ ፡ ፍሬ ፡ በለስን ፡ ስለበሉ ፤ በእግዚአብሔር ፡ ቃል ፡ ተረገሙና ፡ የእግዚአብሔርን ፡ ጸጋ ፡ አጥተው ፡ የሞት ፡ ሞት ፡ ተፈርዶባቸው ፡ ከገነት ፡ ወጡ ።

ከዚህ ፡ በኋላ ፤ የፈጣሪያቸውን ፡ ምሕረት ፡ ለማግኘት ፡ ንስሐ ፡ ገብተው ፡ ስለአለቀሱ ፡ ከልጅ ፡ ልጃቸው ፡ ተወልዶ ፡ እንዲያድናቸው ፡ ቀጠሮ ፡ ሰጣቸው ።

ቀጠሮውም ፡ እስኪደርስ ፡ ነቢያትን ፡ እያስነሣ ፡ መውረዱን ፤ መወለዱን ፡ በትንቢት ፡ እያናገረ ፡ የሰጣቸውን ፡ ተስፋ ፡ በጽኑ ፡ እምነት ፡ ላይ ፡ መሠረተ ።

ከነቢያትም ፡ ቃሉ ፡ ከፍ ፡ ብሎ ፡ የሚታሰበው ፡ ኢሳይያስ ፡ (ድንግል ፡ ትፀንስ ፡ ወትወልድ ፡ ወልደ) ፡ ድንግል ፡ በድንግልና ፡ ፀንሳ ፡ ወንድ ፡ ልጅ ፡ ትወልዳለች ፡ ብሎ ፡ በተናገረው ፡ መሠረት ፡ ቀጠሮው ፡ ሲደርስ ፡ በድንግልና ፡ ፀንሳ ፡ በድንግልና ፡ መውለዱን ፡ ያበሥራት ፡ ዘንድ ፡ መልአኩ ፡ ቅዱስ ፡ ገብርኤልን ፡ ወደ ድንግል ፡ ማርያም ፡ ላከ ።

እመቤታችንም ፡ ቃሉን ፡ አምና ፡ እንደቃለህ ፡ ይደረግልኝ ፡ በማለቷ ፡ አካላዊ ፡ ቃል ፡ በማገፀን ፡ አንድ ፡ አካል ፡ አንድ ፡ በሕርይ ፡ ሆኖ ተፀነሰ ።

ያለዘር ፡ በመፀነሱም ፡ ሰይጣን ፡ ያመጣውን ፡ የማገፀን ፡ ቀራኝነት ፡ አጥፍቶ ፡ በዘጠኝ ፡ ወር ፡ ከምስት ፡ ቀን ፡ ዛሬ ፡ ታላላቅ ፡ ጸጂ ፡ ቀን ፡ እነሆ ፡ ተወለደልን ።

ጌታ ፡ ሰው ፡ ሆኖ ፡ መወለዱ ፤ ለሕዝብም ፡ ለአሕዛብም ፡ ብርሃን ፡ ልዩቱን ፡ አሳይቶ ፡ ለማሳመንና ፡ ለሁሉም ፡ መንፈሳዊ ፡ ነፃነትን ፡ ለመስጠት ፡ ነው ።

እስራኤል ፡ ከምድረ ፡ ግብፅ ፡ ወጥተው ፡ ወደከነአን ፡ ሲጓዙ ፤ ባላቅ ፡ ወልደ ፡ ሶፎር ፡ በመጣጣቸው ፡ ስለፈራ ፤ በለግምን ፡ አስጠርቶ ፡ እስራኤልን ፡ እንዲረግም ለት ፡ ብዙ ፡ ገንዘብ ፡ ሰጠው ።

በለግምም ፡ እንደልማዱ ፡ ሊረግም ፡ ከፍ ፡ ካለ ፤ በታ ፡ ሆኖ ፤ የእስራኤልን ፡ ሠፈር ፡ ሲመለከት ፡ እግዚአብሔር ፡ መርገሙን ፡ ወደበረከት ፡ ስለመለሰበት ፤ (ከኩብ ፡ ይሠርቅ ፡ እምያዕቆብ ፡ ወየአትት ፡ ኃጢአት ፡ እምእስራኤል) ፡ በከኩብ ፡ የተመሰለ ፡ ጌታ ፡ ከያዕቆብ ፡ ወገን ፡ ይወለዳል ። የእስራኤልንም ፡ ኃጢአት ፡ ያስተሠርያል ፡ ብሎ ፡ የጌታን ፡ ልደት ፡ ተናግሮ ፡ ነበር ። ዘኑ ፡ ምጽጅ ፡ ቀ፡ ፩ ፡ ም ፡ ፳፬ ፡ ቀ ፡ ፩ ፡ ፲፮ ።

ዠረደሽት ፡ የተባለውም ፡ ፈላስፋ ፡ ፍልስፍና ፡ ሲመለከት ፡ ድንግል ፡ በሠሌዳ ፡ ከኩብ ፡ ተሥላ ፤ ሕፃኑን ፡ አቅፋ ፡ አየ ። ይህን ፡ በብረት ፡ ቀርጾ ፡ እንዲህ ፡ ያለውን ፡ ከኩብ ፡ ሲወጣ ፡ ሰማያዊ ፡ ንጉሥ ፡ ይወለዳልና ፡ ይህን ፡ በቤተ ፡ መዛግብት ፡ ያለውን ፡ ወርቅ ፡ ዕጣን ፡ ክርቤ ፡ ወስዳችሁ ፡ ገብሩለት ፡ ብሎ ፡ ለልጆቹ ፡ ሰብአ ፡ ሰገል ፡ ማሳሰቢያ ፡ ጽፎ ፡ አኑሮላቸው ፡ ነበር ።

የሥራቅ ፡ ነገሥታት ፡ ይህን ፡ በመመልከት ፡ የጌታ ፡ መልክ ፡ የተሳለበት ፡ ገብ ፡ ሰጠው ፡ ጊዜ ፤ በከኩብ ፡ መሪነት ፡ ተጉዘው ፡ ወደ ፡ ኢየሩሳሌም ፡ ገቡ ።

ጌታ ፡ ወደ ፡ ተወለደበት ፡ በዓትም ፡ በደረሱ ፤ ጊዜ ከኩብ ፡ በበዓቱ ፡ ላይ ፡ ቆመ ፡ (በጣት ፡ ላይ ፡ እንደማሳየት) ፡ ወደበዓቱም ፡ በገቡ ፡ ጊዜ ፤ እመቤታችን ፡ በድንግልና ፡ ታን ፡ ወልዳ ፡ አገኙ ። እምላክነቱን ፡ ሲመሰክሩ ፡ ወርቅ ፡ ዕጣን ፡ ክርቤ ፡ ገብረውለታል ።

አሁንም ፡ እላይ ፡ በልዩቱ ፡ የተሰጠውን ፡ መንፈሳዊ ፡ ነጻነት ፡ ደስ ፡ እንዳሰኘን ፡ እንዲሁም ፡ በልዩ ፡ ቸርነቱ ፡ የታሪክ ፡ ዕድል ፡ የተሰጣቸው ፡ ቀዳማዊ ፡ ኃይለ ፡ ሥላሴን ፡ በማስነሣቱ ፡ በባዕድ ፡ ሥልጣን ፡ ተረገጣ ፡ የነበረች ፡ ኤርትራን ፡ በዚህ ፡ ጊዜ ፡ ነጻ ፡ አውጥቶ ፡ ከኖቷ ፡ እንድትቀላቀል ፡ ማድረግ ፡ የበለጠ ፡ ደስታ ፡ ሆነልን ።

በዕለተ ፡ ልዩቱ ፡ መላእክትና ፡ ፍሉት ፡ አንድ ፡ ሆነው ፡ እንዳመሰገኑና ፡ ኢትዮጵያም ፡ ኤርትራም ፡ ስብሐት ፡ ለእግዚአብሔር ፡ በሰማያት ፡ ወሰላም ፡ በምድር ፡ ሥምረቱ ፡ ለሰብአ ፡ እያሉ ፡ ምስጋናቸውን ፡ አንድ ፡ ሆነው ፡ እንዲያቀርቡ ፡ ላደረገ ፡ ኢየሱስ ፡ ክርስቶስ ፡ ምስጋና ፡ ይድረሰው ።

ከዘርአ ፣ አብርሃም ፣ መወለዱን ፣ ከዚህ ፣ ቀደም ፣ ተናግረናል ።

ከዚህ ፣ ቀጥለን ፣ እኛን ፣ ስለማዳን ፣ በአርአቡቱ ፣ እንደተገለጠ ፣ ቀጠሮውን ፣ ለያላልፍ ፣ ሰው ፣ መሆኑን ፣ እያሰብን ፣ ለጌትነቱ ፣ የምናቀርበው ፣ አንክር ፣ ይህ ፣ ነው ።

አቤቱ ፣ መድኃኒታችን ፣ ሆይ ፣ ለፀሐይ ፣ ለጨረቃ ፣ ለከዋክብት ፣ ብርሃንን ፣ ያለበስክ ስትሆን ፣ ለእኛ ፣ ብለህ ፣ በክብት ፣ በረት ፣ በጨርቅ ፣ ተጠቀለልክ ።

አቤቱ ፣ መድኃኒታችን ፣ ሆይ ፣ የሰማይና ፣ የምድር ፣ ስፋት ፣ በእጅህ ፣ የተጨበጠ ፣ ሲሆን ፣ ዘጠኝ ፣ ወር ፣ ካምስት ፣ ቀን ፣ በጸባብ ፣ ማሕጸን ፣ አድረህ ፣ ተወለድኻ ።

ቃለ ፣ በረከት ።

ይቅርታ ፣ ለሁላችን ፣ ይደረግልን ።

የሰማያዊ ፣ አባታችን ፣ ኢየሱስ ፣ ክርስቶስ ፣ በረከት ፣ ለሁላችን ፣ ይሁን ።


ንጉሣችን ፣ ቀዳማዊ ፣ ኃይለ ፣ ሥላሴን ፣ በዕድሜ ፣ አሰንብቶ ፣ ለኢትዮጵያ ፣

ያስቡላትን ፣ ሁሉ ፣ ለመፈጸም ፣ ያብቃልን ።

ዕድሜና ፣ ሕይወት ፣ ለግርማዊት ፣ እቴጌ ፣ መነን ።

ለልዑላን ፣ ለጆቻቸውና ፣ ለንጉሣውያን ፣ ቤተ ፣ ሰቦች ፣ ሕይወትና ፣ ጤና ።

የተቀደሰ ፣ ቡራኬና ፣ ሰላምን ፣ ለልዑላን ፣ መሰፍንት ። ለክቡራን ፣ መኳንንት ፣



ይህንኑም ፡ የመድኃኒታችን ፡ የኢየሱስ ፡ ክርስቶስን ፡ ታላቅ ፡ መሪነት ፡ በመከተል ፡ ታዳጊነቱን ፡ እንድናስብ ፡ ሐዋርያው ፡ ቅዱስ ፡ ጳውሎስ ፡ አላይ ፡ አርአስት ፡ አድርገን ፡ የጠቀስነውን ፡ ቃል ፡ እንዲህ ፡ ብሎ ፡ ነግሮናል ።

ስለ ፡ ሥጋ ፡ ደካማነት ፡ የአሪት ፡ ሕግ ፡ ከሞት ፡ ግዳን ፡ በተሳነው ፡ ጊዜ ፡ እግረኛ ፡ ለብሔር ፡ ልጁን ፡ ኃጢአት ፡ በሚሰማግጠው ሰውነት ፡ አምሳል ፡ ወደዚህ ፡ ዓለም ፡ ላከው

ልጁም ፡ እኛን ፡ ያከብረን ፡ ዘንድ ፡ ሕግ ፡ አሪትንም ፡ እንደፈጸመ ፡ ሰው ፡ ያደርገን ፡ ዘንድ ፡ በሰውነቱ ፡ ያችን ፡ ኃጢአት ፡ ቀጣት ።

ይኸውም ፡ በፈቃድ ፡ ነፍስ ፡ ጸንተው ፡ ለሚኖሩ ፡ ነው ፡ እንጂ ፡ በፈቃድ ፡ ሥጋ ፡ ጸንተው ፡ ለሚኖሩ ፡ አይደለም ። በፈቃድ ፡ ሥጋቸው ፡ ብቻ ፡ ጸንተው ፡ የሚኖሩ ፡ ሰዎች ፡ የዚህን ፡ ዓለም ፡ ነገር ፡ ያስባሉና ።

ይህ ፡ የሐዋርያው ፡ ቃል ፡ ከመድኃኒታችን ፡ ከኢየሱስ ፡ ክርስቶስ ፡ ልደት ፡ በደት ፡ የሰው ፡ ልጆች ፡ በኃጢአት ፡ ምክንያት ፡ ከእግዚአብሔር ፡ መራቃቸውና ፡ ግንፈሳዊ ፡ ሕይወትን ፡ ማጣታቸው ፡ ምን ፡ ያህል ፡ ጉዳት ፡ አምጥቶባቸው ፡ እንደነበረ ፡ መድኃኒታችን ፡ እርሱ ፡ በሥጋ ፡ ተወልዶ ፡ ኃጢአትንና ፡ ሞትን ፡ በመልዕልተኛነት ፡ ከቀጣላቸውና ፡ ከደመሰሰላቸው ፡ በኋላ ፡ ግን ፡ የዘለዓለም ፡ ሕይወትን ፡ እንዳስገኘላቸው ፡ ከነገረን ፡ ዛሬ ፡ የሚገባን ፡ ምን ፡ ማድረግ ፡ ነው ። ?

ሕጉን ፡ ትእዛዙን ፡ በመጠበቅና ፡ ልጆቹ ፡ ወዳጆቹ ፡ በመሆን ፡ ለአስገኘልን ፡ የዘለዓለም ፡ ሕይወት ፡ እንድንበቃ ፡ ሆንን ፡ መገኘት ፡ ነዋ ።

ከእንግዲህ ፡ ወዲህ ፡ እንደገና ፡ ሕጉን ፡ ትእዛዙን ፡ ወደመተላለፍ ፡ ተመልሰን ፡ በደሙ ፡ ያዘጋጀልንን ፡ የዘለዓለም ፡ ሕይወት ፡ ማጣትን ፡ በፈቃዳችን ፡ ብናመጣ ፡ ተዘጋጅቶ ፡ የሚቆየን ፡ ዘለዓለም ፡ ፍዳ ፡ ነውና ፡ የበለጠው ፡ ድካማችን ፡ የዘለዓለም ፡ ሕይወትን ፡ ለማግኘት ፡ ሊሆን ፡ ይገባል ።

ወደ ፡ ዘለዓለም ፡ ሕይወትም ፡ ለመድረስ ፡ የምንችለው ፡ የአፍ ፡ ብቻ ፡ ሳይሆን ፡ የልብም ፡ ክርስቲያኖች ፡ ሆንን ፡ መድኃኒታችን ፡ ኢየሱስ ፡ ክርስቶስ ፡ በቅዱስ ፡ ወንጌሉ ፡ ። የሕይወት ፡ ኅብስት ፡ እኔ ፡ ነኝ ፡ ማንም ፡ ከዚህ ፡ ኅብስት ፡ የበላ ፡ ዘለዓለም ፡ ይኖራል ።

ይህም ፡ ኅብስት ፡ እኔ ፡ ስለ ፡ ዓለም ፡ ሕይወት ፡ የምስጠው ፡ ሥጋዬ ፡ ነው ። ሥጋዬ ፡ የእውነት ፡ መብል ፤ ደሜም ፡ የእውነት ፡ መጠጥ ፡ ነውና። ብሎ ፡ የተናገረውን ፡ ቃል ፡ በመከተል ፡ ጠፍተን ፡ እንዳንቀር ፡ የሚፈልገንን ፡ አሱን ፡ መድኃኒታችንን ፡ በሥጋው ፡ በደሙ ፡ እናገኘው ፡ ዘንድ ፡ ይቻልን ፡ እንደሆነ ፡ ነው ። ዮሐንስ ፡ 3 ፡ ቀ ፡ 16 ፡ ማገጃ ፡ 34-36 ።

መልአክ ፡ እግዚአብሔር ፡ በዕለተ ፡ ልደቱ ፡ የሎት ፡ የእግዚአብሔር ፡ ክብር ፡ በዙሪያቸው ፡ እንደአበራ ፡ በዩ ፡ ጊዜ ፡ መፍራታቸውን ፡ ተመልክቶ ፡ (ኢትዮርሁ ፡ አስመ ፡ ናሁ ፡ እዜንወክሙ ፡ ዓቢዩ ፡ ዜና ፡ ፍሥሐ ፡ ዘይከውን ፡ ለኩሉ ፡ ሕዝብ ፡ እስመ ናሁ ፡ ተወልዶ ፡ ለክሙ ፡ መድኃኒ ፡ ዘውእቱ ፡ ክርስቶስ ፡ እግዚአ ፡ ቡሩክ ፡ በሀገሪ ፡ ዳዊት ፡) አነሆ ፡ እኔ ፡ ለሕዝቡ ፡ ሁሉ ፡ ታላቅ ፡ ደስታ ፡ የሚሆን ፡ የምሥራች ፡ እንግራችኋለሁና ፡ አትፍሩ ።

ዛሬ ፡ በዳዊት ፡ አገር ፡ መድኃኒ ፡ እርሱም ፡ ክርስቶስ ፡ ቡሩክ ፡ የሆነ ፡ ጌታ ፡ ተወልዶላችኋልና ። ብሎ ፡ አጽናንቶቻቸዋል ፡ ሉቃስ ፡ ም ፡ 1 ፡ ቀ ፡ 1 ፡ 1-18 ።

ይህ ፡ መልአክ ፡ የተናገረው ፡ የምሥራች ፡ ቃል ፡ ስለ ፡ ሁላችን ፡ መሆኑ ፡ እንደተሰማን ፡ እነሆ ፡ ለደስታችን ፡ መጠን ፡ የለውም ።

ምክንያቱም ፡ ልደቱን ፡ የመላእክትም ፡ የደቂቀ ፡ አዳምም ፡ (የሁላችንም) ፡ መናኛ ፡ አድርጎ ፡ በታላቅ ፡ ችርነቱ ፡ ስለጉብኝንና ፡ በማመስገን ፡ ወገኖቹ ፡ በመበል አንድ ፡ ሁነን ፡ የምንኖርበትን ፡ ክብር ፡ ስለ ፡ መወረተልን ፡ ነው ።

ነቢዩ ፡ ዳዊትም ፡ (ምስሌክ ፡ ቀዳማዊ ፡ በዕለተ ፡ ኃይል ፡) ብሎ ፡ አስቀድሞ ፡ በተንቢት ፡ እንደገለጠው ፡ በፅንሱና ፡ በልደቱ ፡ ጊዜ ፡ ታላላቅ ፡ የሆኑ ፡ ሁለት ፡ የኃይል ፡ ሥራዎችን ፡ ፈጸመልን ፡ የኃይል ፡ ሥራም ፡ ያለዘር ፡ ተፀንሶ ፡ ያለዘር ፡ መወለድ ነው ።

እንዲህ ፡ አድርጎ ፡ ስለኛ ፡ መለኮታዊ ፡ ጥበቡን ፡ ለገለጠ ፡ አምላክ ፡ በምን ፡ አገልግሎታችን ፡ ደስ ፡ ልናስኘው ፡ ይገባን ፡ ይሆን ?

ከዚህ ፡ በቀር ፡ ወገኖቹ ፡ በመባል ፡ በክብር ፡ ደረጃ ፡ ላይ ፡ እንደንቆም ፡
የማድረጉን ፡ ታላቅ ፡ ትድግና ፡ ወደማሰብ ፡ የተመለከን ፡ እንደሆነ ፤ ከላይ ፡ እን
ደገለጽነው ፡ ምንም ፡ እንኳ ፡ ለተደረገልን ፡ ከፍ ፡ ያለ ፡ በጎ ፡ አድራጎት ፡ ወደረኛ ፡
ይሆናል ፡ ተብሎ ፡ ባይገመት ፤ በመጠኑ ፡ ውለታ ፡ መላሾች ፡ ሆነን ፡ የምንገኘው ፡
የታዘዝነውን ፡ በመፈጸም ፡ ላይ ፡ ሆነን ፡ ስንገኝ ፡ ብቻ ፡ ነው ።

የሰው ፡ ፈቃድ ፡ ሥጋ ፡ የተፈጥሮ ፡ ዕውቀት ፡ ከልገታው ፡ በቀር ፡ ከውኃ ፡
ይልቅ ፡ እጁን ፡ ወደእሳት ፡ ለማግባት ፡ ስለሚያዘነብል ፤ ሰው ፡ ራሱንም ፡ ሆነ ፡ ወገኖ
ቹን ፡ ለማጥፋት ፡ ወደሚያስችለው ፡ ሥራ ፡ ከመቸከሉል ፤ ፍኖተ ፡ ሕይወት ፡ ኢየሱስ ፡
ክርስቶስን ፡ በሥራ ፡ መምሰልና ፡ ለእውነተኛ ፡ ሥራ ፡ መፋጠን ፡ አለበት ።

ይህ ፡ ሲሆንም ፡ በበጎ ፡ ሥራው ፡ ጥጋ ፤ በክፉ ፡ ሥራው ፡ ፍዳ ፤ የመቀበል ፡
ዕድል ፡ በተለይ ፡ ለየአንዳንዱ ፡ እንደየሥራው ፡ የሚደርሰው ፡ ነው ።

ስለዚህ ፡ (አንተ ፡ አቡነ ፡ ወአንተ ፡ እምነ ፡) እያልን ፡ በፍጹም ፡ ልባችን ፡ ጌታ
ችንና ፡ መድኃኒታችን ፡ ኢየሱስ ፡ ክርስቶስን ፡ እንከተለው ።

ዕድሜ ፡ ለግርማዊ ፡ ንጉሠ ነገሥት ፡ ቀዳማዊ ፡ ኃይለ ፡ ሥላሴ ።

« ለግርማዊት ፡ እቴጌ ።

« ለልዑላን ፡ ልጆቻቸው ።

በረከተ ፡ ልደቱ ፡ በሁላችን ፡ ይደር ፡ (አሜን ፡)